

بِسْمِ اللَّهِ الرَّحْمَنِ الرَّحِيمِ

(In the Name of Allah, the Most Merciful, the Most Compassionate.)

10

کیمیستری



پنجاب ایجوکیشن، کریکولم، ٹریننگ اینڈ اسسمنٹ اتھارٹی

یہ نصابی کتاب پاکستان کے 2023 کے اپ ڈیٹ شدہ / نظر ثانی شدہ قومی نصاب کے مطابق تیار کی گئی ہے۔

جملہ حقوق (کاپی رائٹ) بحق پنجاب ایجوکیشن، کریکولم، ٹریننگ اینڈ اسمنٹ اتھارٹی محفوظ ہیں۔

یہ کتاب پنجاب ایجوکیشن، کریکولم، ٹریننگ اینڈ اسمنٹ اتھارٹی کی تیار کردہ ہے۔ تحریری اجازت کے بغیر اس کتاب کا کوئی حصہ کسی امدادی کتاب، خلاصہ، ماڈل پیپر یا گائیڈ وغیرہ میں شامل نہیں کیا جاسکتا۔

مصنف

ڈاکٹر عابد ضیاء (پی ایچ ڈی، آرگینک کیمسٹری)
یونیورسٹی آف ایسٹ اینگلیا ناروج یونیورسٹی ڈکنگڈم

ایڈیٹرز

- ڈاکٹر افتخار حسین اسوسی ایٹ پروفیسر (کیمسٹری)، گورنمنٹ گریجویٹ کالج آف سائنس، وحدت روڈ، لاہور
- ڈاکٹر طارق محمود اسسٹنٹ پروفیسر (کیمسٹری)، گورنمنٹ گریجویٹ کالج آف سائنس، وحدت روڈ، لاہور
- ڈاکٹر روبینہ منیر اسسٹنٹ پروفیسر (کیمسٹری)، کنیئر ڈکال آف وومن، لاہور
- ڈاکٹر صبا حیدر ایس ایس ای (کیمسٹری)، گورنمنٹ کپری مینسو گرلز ہائر سیکنڈری سکول، وحدت روڈ، لاہور
- مس شمیمہ گل اسسٹنٹ ڈائریکٹر کریکولم سائنس، پیکٹا

ایکسٹرنل ریویو کمیٹی ممبرز

- ڈاکٹر محمد منعم المحبوب پروفیسر آف کیمسٹری، گورنمنٹ گریجویٹ کالج آف سائنس، وحدت روڈ، لاہور
- ڈاکٹر عظمت محمود عاصم اسسٹنٹ پروفیسر، گورنمنٹ اسلامیہ اسوسی ایٹ کالج، لاہور کینٹ
- حافظہ سمرین کوثر اسسٹنٹ ایجوکیشن آفیسر (ای ای او)، لاہور
- ڈاکٹر امتیاز حسین پرنسپل (ر)، گورنمنٹ گریجویٹ کالج، سمندری، ڈسٹرک فیصل آباد

سپیشل ریویو کمیٹی سکول ایجوکیشن ڈیپارٹمنٹ

- کرن محمود
- مسٹر محمد الطاف الرحمان

سپیشل ریویو کمیٹی ہائیر ایجوکیشن ڈیپارٹمنٹ

- مسٹر زاہد شفیق چوہدری
- مسٹر افتخار الحق
- مسٹر محمد اختر اسماعیل

کوآرڈینیٹر

مس شمیمہ گل AD (C-Sc)
مسٹر نعیم آفتاب
مس بشری انصاری

ڈپٹی ڈائریکٹر کمپلائنس سائنسز

سید صغیر الحسنین ترمذی
ڈائریکٹر اینڈ لے آؤٹ
سید محمد لاریب

ڈائریکٹر کریکولم اینڈ کمپلائنس

مسٹر عامر ریاض
انچارج آرٹ سیل
محترمہ عائشہ صادق

تیار کردہ: احسن پبلشرز، لاہور

تجرباتی ایڈیشن



صفحہ نمبر	عنوانات	باب نمبر
1	مادہ کی حالتیں اور اُن میں تبدیلیاں (States of Matter and Phase Changes)	14
14	سٹائکیومیٹری (Stoichiometry)	15
29	الیکٹروکیمسٹری (Electrochemistry)	16
52	ری ایکشن کائی نیٹکس (Reaction Kinetics)	17
63	سالتس (Salts)	18
69	نائٹروجن اور سلفر (Nitrogen and Sulphur)	19
80	پانی (Water)	20
91	آرگینک کیمسٹری (Organic Chemistry)	21
107	ہائڈروکاربنز (Hydrocarbons)	22
116	مونو ہائڈروکسی الکینز یا الکوحلز (Monohydroxy Alkanes or Alcohols)	23
123	کاربوکسلک ایسڈز (Carboxylic Acids)	24
131	بائیو کیمسٹری (Biochemistry)	25
141	پولیمرز (Polymers)	26
150	پیرنگ سکیم / ماڈل پیپر	



مادہ کی حالتیں اور اُن میں تبدیلیاں

States of Matter and Phase Changes

حاصلاتِ تعلیم:

اس سبق کو پڑھنے کے بعد طلبا اس قابل ہوں گے کہ:

- ٹمپریچر میں تبدیلی کے ساتھ طبعی حالت (میٹنگ، بوائٹنگ، فریزنگ، کنڈن سیشن، سب لمیشن اور ڈیپوزیشن) اور انٹرل انرجی میں تبدیلی کی کائی نیٹک پارٹیکل تھیوری کے لحاظ سے وضاحت کریں۔
- ایوپوریشن اور بوائٹنگ کے درمیان فرق کی وضاحت کریں۔
- کائی نیٹک تھیوری کے لحاظ سے ہیٹنگ اور کولنگ کروڈز (Heating and Cooling Curves) کی تشریح کریں۔
- کائی نیٹک پارٹیکل تھیوری کے لحاظ سے بوائٹنگ، چالرس لا اور ایوپوگیڈروزل کے حوالے سے گیس کے دباؤ، ٹمپریچر اور والیوم میں سے دو میں تبدیلی کا تیسرے پر ہونے والے اثرات کی وضاحت کریں۔
- بوائٹنگ اور ایوپوریشن کی شرح پر بیرونی دباؤ کے اثر کا کوالیٹیٹیو (Qualitative) لحاظ سے جائزہ لیں۔
- کائی نیٹک پارٹیکل تھیوری کو مد نظر رکھتے ہوئے ڈیفیوژن کی تشریح کریں۔
- ڈیفیوژن کی شرح پر مالیکیولر ماس اور ٹمپریچر کے اثرات کا کوالیٹیٹیو (Qualitative) جائزہ لیں۔
- ہمارے ارد گرد وقوع پذیر ہونے والی سب لمیشن کے استعمالات کی وضاحت کریں۔ ٹھوس ایئر فریشنر (Air Freshner) اور 3-D پرنٹنگ اس کی مثالیں ہیں۔
- کائی نیٹک تھیوری کے لحاظ سے انسانی جسم میں ادویات کے ڈیفیوژن کی شرح کی اہمیت کو واضح کریں۔





اس دُنیا میں مادہ چار حالتوں میں پایا جاتا ہے جس کو ٹھوس، مائع، گیس اور پلازمہ کہتے ہیں۔ ان چار حالتوں میں سے گیسوں کے خواص کا مطالعہ سب سے پہلے کیا گیا۔ گیسوں کے طبعی خواص مثلاً اُن کا سُکڑ جانا یا پھیل جانا اور نفوذ (Diffuse) ہو جانا آسانی سے سمجھ میں آ جاتے ہیں۔ اگر ہم یہ فرض کر لیں کہ گیسیں چھوٹے چھوٹے ذرات پر مشتمل ہیں جو کہ لگاتار ہر سمت میں گھوم رہے ہیں۔ ان خیالات کی بنیاد پر گیسوں کی کائی نیٹک پارٹیکل تھیوری (Kinetic Particle Theory) بنائی گئی۔

کائی نیٹک پارٹیکل تھیوری کی مدد سے ہم نہ صرف گیسوں سے متعلق قوانین کی وضاحت کر سکتے ہیں بلکہ مادہ کی ٹھوس اور مائع حالتوں کی کمپوزیشن اور مادہ کی تینوں حالتوں میں باہمی تبدیلیوں کی وضاحت بھی کر سکتے ہیں۔ اس بات کو سمجھنا اس لیے آسان ہے کہ مادہ کی تینوں حالتیں صرف طبعی طور پر مختلف ہیں جبکہ ان کی کیمیائی ساخت بالکل ایک جیسی ہے۔ مثال کے طور پر پانی اپنی تینوں حالتوں میں فرق کے باوجود کیمیائی طور پر ایک ہی کمپاؤنڈ ہے۔

کائی نیٹک پارٹیکل تھیوری کے مطابق گیسیں چھوٹے چھوٹے ذرات کا مجموعہ ہوتی ہیں جو کہ ہر ممکن سمت میں لگاتار حرکت کرتے رہتے ہیں۔ کسی گیس کا پریشر اُس کے ذرات کے برتن کی دیواروں کے ٹکرانے کی وجہ سے وجود میں آتا ہے۔ چونکہ کسی گیس کا پریشر مخصوص ٹمپرچر پر مستقل رہتا ہے اس لیے یہ نتیجہ اخذ کیا گیا ہے کہ گیس کے ذرات کے ٹکراؤ کے دوران اُن کی انرجی نہ کم ہوتی ہے اور نہ ہی زیادہ۔ علاوہ ازیں یہ بات بھی فرض کی گئی ہے کہ چونکہ گیس کے ذرات کے درمیان کم پریشر پر بہت زیادہ فاصلہ ہوتا ہے اس لیے ان ذرات کے درمیان کشش کی قوتیں تقریباً نہ ہونے کے برابر ہوتی ہیں۔ گیس کے ذرات کی اوسط کائی نیٹک انرجی کا انحصار اُس کے ٹمپرچر پر ہے۔ بشرطیکہ ٹمپرچر کو کیلون (Kelvin) سکیل پر ماپا جائے۔ تمام گیسوں کی اوسط کائی نیٹک انرجی ایک جیسے ٹمپرچر پر ایک جیسی ہوتی ہے۔

کائی نیٹک تھیوری کے مطابق گیس کے ذرات کے مقابلے میں مائع کے ذرات بہت قریب قریب ہوتے ہیں اور یہ بھی ہر سمت میں ہر وقت حرکت کرتے رہتے ہیں۔ نتیجتاً مائع کے ذرات کی کوئی مستقل پوزیشن نہیں ہوتی اور اس لیے ان کی شکل و صورت بھی مستقل نہیں ہوتی۔ تاہم مائع کے ذرات کے درمیان موجود کشش کی قوتوں کی وجہ سے یہ آپس میں جڑے رہتے ہیں اس لیے مائع کا وایوم (Volume) مستقل ہوتا ہے اور یہ اپنی سطح ہموار بھی رکھتی ہے۔ مائع حالت میں موجود ذرات تینوں قسم کی حرکت کر سکتے ہیں۔

✓ قابل غور بات!

گیس اور مائع میں موجود ذرات تینوں قسم کی حرکت یعنی ٹرانس لیشنل، روتیشنل (Translational, Rotational) اور وائبریشنل (Vibrational) حرکت کر سکتے ہیں۔

ٹھوس اشیا آئزن، ایٹمز یا مالیکیولز پر مشتمل ہوتی ہیں۔ کائی نیٹک تھیوری کے مطابق ٹھوس اشیا میں موجود ذرات کے درمیان کشش کی قوت بہت مضبوط ہونے کی وجہ سے ذرات ترتیب سے اپنی مستقل پوزیشنز پر موجود ہوتے ہیں۔ یہ ذرات اپنی ان پوزیشنز پر صرف وائبریت (Vibrate) کر سکتے ہیں۔ ان محدود حرکات کی وجہ سے ٹھوس اشیا کی اشکال اور وایوم بھی مخصوص ہوتے ہیں۔

14.1 انٹرنل انرجی (Internal Energy)

کسی سسٹم کی انٹرنل انرجی دراصل اس کی مجموعی انرجی کے برابر ہوتی ہے۔ اس میں ذرات کی حرکات کی وجہ سے کائی نیٹک انرجی اور ذرات کے درمیان موجود کیمیائی بانڈ کی وجہ سے پوٹینشل انرجی دونوں شامل ہیں۔ کسی شے کو گرم کرنے سے اس کی انٹرنل انرجی میں اضافہ ہو جاتا ہے۔



- 1- ٹرانس لیشنل موشن (Translational Motion) کیا ہوتی ہیں؟
- 2- کیا گیسوں اور مائع کے ذرات کی اوسط کائی نیٹک انرجی کس خاص ٹمپریچر پر ایک جیسی ہوتی ہے؟

فوری جانچ 14.1

14.2 مادہ کی طبعی حالتوں میں تبدیلیاں (Interconversion of Physical States of Matter)

کسی ٹھوس کا مائع میں تبدیل ہونا (Conversion of a Solid into a Liquid)

کسی ٹھوس کی طبعی حالت کو گرم کرنے سے تبدیل کیا جاسکتا ہے۔ گرم کرنے سے ٹھوس میں موجود ذرات تیزی سے وائبریشن کرنا شروع کر دیتے ہیں۔ ایک خاص ٹمپریچر پر جب ان کی وائبریشن (Vibration) بہت زیادہ بڑھ جاتی ہے تو ان کے درمیان کشش کی قوتیں کمزور ہو جاتی ہیں۔ اس کے نتیجہ میں ٹھوس شے پگھلنا شروع ہو جاتی ہے اس ٹمپریچر کو ٹھوس کا میلٹنگ پوائنٹ (Melting Point) کہتے ہیں۔ اس میلٹنگ پوائنٹ پر ٹھوس کے ذرات نہ صرف اپنی مستقل پوزیشنز چھوڑ دیتے ہیں بلکہ ان کے درمیان کسی قسم کی ترتیب بھی برقرار نہیں رہتی۔ یہ ٹھوس پھر اس طرح اپنی مائع حالت میں تبدیل ہو جاتا ہے۔ شکل (14.1)۔



شکل (14.1) برف کا پگھلنا

کسی ٹھوس شے کو جب گرم کیا جاتا ہے تو میلٹنگ پوائنٹ تک پہنچنے سے پہلے یہ ہیٹ انرجی (Heat Energy) دو کام کرتی ہے ایک تو ٹھوس کے ذرات کی کائی نیٹک انرجی میں اضافہ کرتی ہے، دوسرا ان ذرات میں موجود کشش کی قوتوں کو کمزور کرتی ہے۔ مزید گرم کرنے سے جب یہ ٹھوس مائع میں تبدیل ہو رہی ہوتی ہے تو اس کا ٹمپریچر نہیں بڑھتا۔ اس مرحلہ پر ٹھوس کو دی جانی والی ہیٹ ساری کی ساری اس ٹھوس کو مائع میں تبدیل کرنے کے لیے استعمال ہوتی ہے۔

کسی مائع کا گیس میں تبدیل ہونا (Conversion of a Liquid Into a Gas)

مائع کے مالیکیولز تمام ٹمپریچرز پر اُس کی سطح سے متواتر نکلتے رہتے ہیں۔ اس طرح مالیکیولز کا نکل کر ہوا میں شامل ہونا ایوپیوریشن (Evaporation) کہلاتا ہے۔ جب مائع کو گرم کیا جاتا ہے تو اس کے ذرات کی کائی نیٹک انرجی میں اضافہ ہونے کی وجہ سے ایوپیوریشن کا عمل بھی تیز ہو جاتا ہے۔ مائع کو اور زیادہ گرم کرنے سے اس کے مالیکیولز کی کائی نیٹک انرجی اور زیادہ بڑھنے کی وجہ سے ان کے درمیان کشش کی قوتیں خاصی کمزور ہو جاتی ہیں۔ اس موقع پر مائع کے اندر سے بلبلے تیزی سے نکلنے شروع ہو جاتے ہیں۔ اگر یہاں پر مائع کا ویپر پریشر (Vapour Pressure) اُس کی سطح پر پڑنے والے بیرونی پریشر کے مساوی ہو جائے تو مائع اُبلنا شروع کر دیتی ہے۔ کسی ٹمپریچر پر جب مائع کا ویپر پریشر اُس کی سطح پر موجود ایٹموسفیرک یا بیرونی پریشر کے برابر ہو جائے تو اس ٹمپریچر کو مائع کا بوائٹنگ پوائنٹ (Boiling Point) کہتے ہیں۔

کسی مائع کے بوائٹنگ پوائنٹ پر جو ہیٹ اس کو دی جاتی ہے وہ مائع کو گیس میں تبدیل ہونے کے لیے استعمال ہوتی ہے جب کہ مائع کا ٹمپریچر نہیں بڑھتا۔ دوسرے الفاظ میں، اس موقع پر مائع کو جو ہیٹ مہیا کی جاتی ہے وہ ساری کی ساری مالیکیولز کے درمیان موجود کشش کی قوتوں کو توڑنے کے لیے استعمال ہوتی ہے۔





کسی گیس کا مائع میں تبدیل ہونا (Conversion of a Gas into its Liquid)

جس کسی گیس کو ٹھنڈا کیا جاتا ہے تو اس میں موجود مالیکیولز کی کائی نیٹک انرجی کم ہو جاتی ہے۔ اس کے نتیجے میں مالیکیولز قریب آ جاتے ہیں اور ان کے درمیان کشش کی قوتیں بھی خاصی مضبوط ہو جاتی ہیں۔ کسی موزوں ٹمپریچر پر کشش کی یہ قوتیں اتنی طاقت ور ہو جاتی ہیں کہ گیس کے مالیکیولز بہت قریب آ کر اس کو مائع میں تبدیل کر دیتے ہیں۔ اس عمل کو کنڈن سیشن (Condensation) کہتے ہیں۔ اس تبدیلی کے دوران گیس کا ٹمپریچر بدستور مستقل رہتا ہے۔ حتیٰ کہ ساری گیس مائع میں تبدیل ہو جاتی ہے۔

14.3 ہیٹنگ اور کولنگ کروڑ (Heating and Cooling Curves)

مادہ کی مختلف حالتوں کے درمیان ہونے والی تبدیلی کو ہم ایک ایسے گراف سے بھی سمجھ سکتے ہیں جو کسی سسٹم کی انٹرل انرجی اور اس کے



شکل (14.2) ہیٹنگ اور کولنگ کروڑ

ٹمپریچر کے درمیان کھینچا جاتا ہے۔ اس قسم کے گراف کو ہیٹنگ یا کولنگ کروڑ بھی کہتے ہیں۔ شکل (14.2) میں کسی شے کو گرم یا ٹھنڈا کرنے سے بننے والے کرو (Curve) کو دکھایا گیا ہے۔

جب کسی ٹھوس شے کو گراف میں دکھائے گئے پوائنٹ A پر گرم کیا جاتا ہے تو اس کا ٹمپریچر بڑھنا شروع ہو جاتا ہے۔ شکل (14.2) سے پوائنٹ B ٹھوس کے میلنگ پوائنٹ کو ظاہر کرتا ہے۔ مزید گرم کرنے پر اس پگھلے ہوئے ٹھوس کا ٹمپریچر نہیں بڑھتا کیونکہ اس کو مہیا کی جانے والی ہیٹ تمام ٹھوس کو مکمل میلت (Melt) کرنے کے لیے استعمال ہو رہی ہوتی ہے۔

اس عمل کو شکل (14.2) میں B اور C کے درمیان لائن سے ظاہر کیا گیا ہے۔ اس طرح جب تمام ٹھوس مائع میں تبدیل ہو جاتا ہے تو اس کا ٹمپریچر دوبارہ بڑھنا شروع ہو جاتا ہے۔ گراف میں ٹمپریچر کا بڑھنا لائن C D سے ظاہر کیا گیا ہے۔ شکل میں موجود پوائنٹ D مائع کے بوائلنگ پوائنٹ کو ظاہر کرتا ہے۔ اگر ہم مائع کو لگا تار گرم کرتے رہتے ہیں تو اس کا ٹمپریچر اس وقت تک نہیں بڑھے گا جب تک کہ سارا مائع گیس میں تبدیل نہیں ہو جاتا۔

فوری جانچ 14.2

- 1- 100°C پر بننے والی بھاپ اسی ٹمپریچر پر موجود پانی کی نسبت زیادہ شدت سے کیوں جلاتی ہے۔
- 2- گرمیوں میں سوتی کپڑے پہننا ہمارے لیے کیوں آرام دہ ہے؟

گراف میں موجود لائن DE ظاہر کرتی ہے کہ یہاں پر موجود مائع کا ٹمپریچر مستقل رہتا ہے۔ تاہم جب مائع مکمل گیس میں تبدیل ہو جاتی ہے تو اس کا ٹمپریچر دوبارہ بڑھنا شروع ہو جاتا ہے جیسا کہ لائن EF سے ظاہر کیا گیا ہے۔ شکل (14.2) میں موجود کرو (Curve) A سے لے کر F تک ہیٹنگ کرو (Heating Curve) کہلاتا ہے۔

شکل (14.2) میں دیئے گئے گراف کا مطالعہ اُلٹی سمت میں یعنی F تا A بھی کیا جاسکتا ہے۔ اس قسم کے مطالعہ کو کولنگ کرو



کیا آپ جانتے ہیں؟

مادے کی تینوں حالتوں کی ایک دوسرے میں تبدیلی صرف ٹمپریچر تبدیل کرنے سے ہی نہیں لائی جاسکتی۔ بعض اوقات یہ تبدیلی زیادہ بہتر انداز میں لائی جاسکتی ہے اگر ہم ٹمپریچر اور پریشر دونوں بیک وقت تبدیل کریں یا پھر مستقل ٹمپریچر پر پریشر تبدیل کریں۔ مثال کے طور پر برف کا گولہ بنانے والے کے ہاتھ میں موجود برف دبانے سے پگھلنا شروع ہو جاتی ہے۔ امونیا گیس کو 34°C ٹمپریچر پر صرف پریشر بڑھانے سے مائع میں تبدیل کیا جاسکتا ہے حتیٰ کہ کمرے کے ٹمپریچر یعنی 25°C پر 1 MPa پریشر ڈالنے سے بھی امونیا گیس مائع میں تبدیل ہو جاتی ہے۔

(Cooling Curve) کہتے ہیں۔ نقطہ F پر موجود گیس کو جب ٹھنڈا کیا جاتا ہے تو اس کا ٹمپریچر بتدریج کم ہوتا جاتا ہے۔ نقطہ E پر پہنچنے کے بعد یہ گیس مائع میں تبدیل ہونا شروع ہو جاتی ہے۔ نقطہ E کو کنڈن سیشن پوائنٹ (Condensation Point) یا لیکو فیکیشن پوائنٹ کہتے ہیں اور یہ اسی ٹمپریچر کو ظاہر کرتا ہے جیسا کہ بوائلنگ پوائنٹ ہے۔ کنڈن سیشن کے عمل کے دوران ٹمپریچر میں کوئی تبدیلی نہیں ہوتی۔ مائع کو جب مزید ٹھنڈا کیا جائے تو پوائنٹ C پر یہ ٹھوس میں تبدیل ہو جاتی ہے۔ پوائنٹ C پر موجود ٹمپریچر کو فریزنگ پوائنٹ کہتے ہیں اور یہ پوائنٹ میلنگ پوائنٹ والے ٹمپریچر کو ہی ظاہر کرتا ہے۔ پوائنٹ C سے B والی لائن ظاہر کرتی ہے کہ ٹھنڈا کرنے کے اس عمل کے دوران ٹمپریچر مستقل رہتا ہے جب تک کہ ساری مائع ٹھوس میں تبدیل نہ ہو جائے۔

اگر ہم پانی کا ہیٹنگ کرو (Heating Curve) بنائیں اور برف کو گرم کرنا شروع کریں تو یہ 0°C پر پگھلنا شروع ہو جائے گی۔ یہ برف کا میلنگ پوائنٹ ہے۔ مزید گرم کرنے سے اُس وقت تک ٹمپریچر نہیں بڑھے گا جب تک ساری برف پگھل نہیں جاتی۔ مزید گرم کرنے سے پانی کا ٹمپریچر بڑھتا جائے گا، حتیٰ کہ 100°C یعنی بوائلنگ پوائنٹ آجائے گا۔ یہ ٹمپریچر اُس وقت تک برقرار رہے گا جب تک سارا پانی بھاپ میں تبدیل نہیں ہو جاتا۔ اسی طرح پانی کا کولنگ کرو بناتے ہوئے ہم بھاپ کو ٹھنڈا کریں گے حتیٰ کہ 100°C ٹمپریچر پر یہ پانی میں تبدیل ہو جائے گی۔ مزید ٹھنڈا کرنے سے اس کا ٹمپریچر یہی رہے گا جب تک کہ ساری بھاپ پانی میں تبدیل نہیں ہو جاتی۔ مزید ٹھنڈا کرنے سے 0°C ٹمپریچر پر یہ پانی آہستہ آہستہ برف میں تبدیل ہو جائے گا اور اس تبدیلی کے دوران بھی یہی ٹمپریچر برقرار رہے گا۔ لائنز B سے C اور D سے E تک یہ ظاہر کرتی ہیں کہ یہاں پر دی گئی ہیٹ انرجی برف کو پانی اور پانی کو بھاپ بنانے کے لیے استعمال ہو رہی ہے اور تبھی اس دوران ٹمپریچر مستقل رہتا ہے۔

14.4 ایوپیوریشن اور بوائلنگ (Evaporation and Boiling)

جب پانی کو کسی کھلے برتن میں عام بیرونی پریشر پر کچھ دیر رکھیں تو اس کی سطح سے خود بخود تسلسل سے بخارات نکلنے شروع ہو جاتے ہیں۔ آہستہ آہستہ برتن میں پانی کی سطح نیچے جانا شروع ہو جاتی ہے۔ اس مظاہر کو ایوپیوریشن کہتے ہیں اور یہ بدستور ہر ٹمپریچر پر جاری رہتا ہے۔

اگر ہم پانی کا ٹمپریچر بڑھا دیں تو ایوپیوریشن کی رفتار تیز ہو جاتی ہے کیونکہ سطح سے پانی کے مالیکیولز زیادہ تعداد سے نکلتا شروع ہو جاتے ہیں۔ اگر پانی کا ٹمپریچر مزید بڑھایا جائے تو ایک ایسی صورتحال آ جاتی ہے کہ پانی کے مالیکیولز کی کافی نیٹک انرجی اپنی زیادہ سے زیادہ حد کو






پہنچ جاتی ہے۔ اس صورتحال میں اگر ہم اسے مزید گرم کریں تو یہ فراہم کردہ ہیٹ پانی کے مالیکیولز کو گیس کی حالت میں تبدیل کرنے کے لیے استعمال ہوگی جب کہ پانی کا ٹمپرچر مستقل رہے گا۔ اس مرحلہ کو ہم بوائنگ کہتے ہیں۔ یاد رہے کہ اس سارے عمل کے دوران بیرونی پریشر بدستور مستقل رہتا ہے۔

ایوپوریشن اور بوائنگ میں فرق

ایوپوریشن	بوائنگ
1- یہ عمل پانی کی سطح پر آہستہ آہستہ وقوع پذیر آتا ہے۔	1- یہ عمل مائع پانی کو بھاپ میں تبدیل کرتا ہے اور اس دوران مستقل طور پر سارے پانی میں بلبل بنتے رہتے ہیں اور اس دوران پانی پر پڑنے والا بیرونی ایٹموسفیرک پریشر بھی مستقل رہتا ہے۔
2- پانی کا ٹمپرچر بڑھنے سے ایوپوریشن کی رفتار بھی زیادہ ہو جاتی ہے۔	2- یہ عمل بوائنگ کے ٹمپرچر تک پہنچنے سے پہلے تک بدستور جاری رہتا ہے۔
3- ایوپوریشن سے ٹھنڈک پیدا ہوتی ہے۔	3- بوائنگ سے ٹھنڈک پیدا نہیں ہوتی۔
4- اس عمل کے وقوع پذیر ہونے کے لیے بہت کم انرجی درکار ہوتی ہے جو کہ پانی کے اندر سے مہیا ہو جاتی ہے۔	4- بوائنگ کے لیے انرجی کے ایک بیرونی ماخذ کی ضرورت ہوتی ہے۔

ایوپوریشن اور بوائنگ کی رفتار پر بیرونی پریشر کا اثر (Effect of External Pressure on the Rates of Evaporation and Boiling)



ایوپوریشن اور بوائنگ دونوں کی رفتار پر مائع کے اوپر پڑنے والے ایٹموسفیرک پریشر میں تبدیلی کے اثرات مرتب ہوتے ہیں۔

بیرونی پریشر کے کم ہونے سے ایوپوریشن کی رفتار زیادہ ہو جاتی ہے جب کہ بڑھنے سے یہ رفتار کم ہو جاتی ہے۔ جب ایک گھلے برتن میں موجود مائع کے مالیکیولز اس کی سطح سے باہر نکلتے ہیں تو وہ فوراً بیرونی ہوا کے ساتھ مل جاتے ہیں اور بہت کم واپس مائع میں شامل ہوتے ہیں۔ لیکن اگر مائع پر پڑنے والا بیرونی دباؤ زیادہ

ہو جائے تو سطح سے نکلنے والے مالیکیولز ہوا میں شامل ہونے کی بجائے مائع میں واپس چلے جاتے ہیں۔ نتیجتاً ایوپوریشن کی رفتار بھی کم ہو جاتی ہے۔

جب کسی مائع کو بوائل (Boil) کیا جاتا ہے تو اس کے اندر مسلسل بلبل بنتے رہتے ہیں جو کہ اوپر اٹھ کر مائع کی سطح پر آ کر پھٹ جاتے ہیں، اس دوران مائع کا ٹمپرچر مستقل ایک جگہ پر رہتا ہے۔ اس ٹمپرچر کو بوائنگ پوائنٹ کہتے ہیں۔ اگر آپ کراچی میں پانی کا بوائنگ





پوائنٹ نکالیں تو یہ 100°C ہوگا تاہم اگر یہی بوائٹنگ پوائنٹ مری میں نکالا جائے تو یہ 98°C ہوتا ہے۔ مری میں چونکہ بیرونی ایٹما سفیرک پریش کر اچی کی نسبت کم ہوتا ہے اس لیے پانی یہاں پر جلدی بوائٹل کر جاتا ہے۔

14.5 سب لیمیشن (Sublimation)

کسی ٹھوس شے کا مائع حالت میں تبدیل ہوئے بغیر براہ راست بخارات میں تبدیل ہو جانا سب لیمیشن کہلاتا ہے۔ مثال کے طور پر ٹھوس کاربن ڈائی آکسائیڈ جسے ڈرائی آئس (Dry Ice) بھی کہتے ہیں عام ٹمپرچر پر مائع حالت میں تبدیل ہونے کے بغیر سیدھا گیس حالت میں تبدیل ہو جاتی ہے۔ سب لیمیشن کی ایک اور مثال عام ملنے والی فنائل کی گولیوں کا خود بخود غائب ہو جانا ہے۔ یہ گولیاں اوئی کپڑوں کے اندر رکھی جاتی ہیں تاکہ نقصان پہنچانے والے کیڑے دُور رہیں۔

ایوپوریشن کی طرح سب لیمیشن کے لیے بھی انرجی شے کے اندر سے مہیا ہوتی ہے۔ یہ شے پھر اپنی انرجی میں ہونے والی کمی کو ماحول سے لے کر پوری کرتی ہے۔ یہ انرجی مالیکیولز کے درمیان کشش کی قوتوں کو توڑنے کے لیے استعمال ہوتی ہے۔ یہ مالیکیولز پھر آزاد حالت میں بخارات بن کر اڑ جاتے ہیں۔

ڈیپوزیشن (Deposition)

یہ مظاہر سب لیمیشن کے الٹ ہے اور اس میں ایک گیس مائع میں تبدیل ہونے کے بغیر سیدھی ٹھوس حالت میں تبدیل ہو جاتی ہے۔ سردیوں میں آبی بخارات کا گہرے میں تبدیل ہونا ڈیپوزیشن کی ایک مثال ہے۔

فوری جانچ 14.3

- 1- ایوپوریشن کے عمل کے دوران کیا مائع کے ٹمپرچر میں تبدیلی آتی ہے؟
- 2- کیا برف سب لائم (Sublime) کرتی ہے؟
- 3- اوپر دی گئی مثالوں کے علاوہ سب لیمیشن اور ڈیپوزیشن کی ایک ایک مثال دیں۔

14.6 سب لیمیشن کے استعمالات (Applications of Sublimation)

(a) ٹھوس ایئر فریشنرز (Solid Air Fresheners)

ایئر فریشنرز سب لیمیشن کے عمل کی بنیاد پر بنائے گئے ہیں۔ ان میں ایک خوشبودار شے موجود ہوتی ہے جو لگاتار بخارات کی شکل میں تبدیل ہوتی رہتی ہے۔ یہ تبدیلی حرارت کے بغیر یا حرارت کی موجودگی دونوں صورتوں میں وقوع پذیر ہو سکتی ہے۔ یہ خوشبودار شے بخارات میں تبدیل ہو کر کمرے میں پھیل جاتی ہے اور ناپسندیدہ بدبو کا اثر ختم کر دیتی ہے۔

جب ٹھوس ایئر فریشنرز کو کسی ماحول میں رکھا جاتا ہے یا پھر اُسے گرم کیا جاتا ہے تو اُس میں موجود ٹھوس اجزاء بکھر جاتے ہیں اور ارد گرد کے ماحول کو اپنی خوشبو سے معطر کر دیتے ہیں۔





(b) سب لیمیشن پرنٹنگ (Sublimation Printing)

جب سب لیمیشن کے عمل سے کسی میٹرل یا کپڑے پر کوئی ڈیزائن پرنٹ کیا جاتا ہے تو اسے سب لیمیشن پرنٹنگ کہتے ہیں۔ اس عمل کے دوران سیاہی اور حرارت کی مدد سے اس ڈیزائن کو اس میٹرل پر منتقل کیا جاتا ہے اور اس دوران استعمال ہونے والی سیاہی بخارات بن کر کپڑے پر چپک جاتی ہے۔ اس طرح کی پرنٹنگ پائیدار ہوتی ہے اور وقت گزرنے سے دھندلا نہیں جاتی۔ اس کی وجہ یہ ہے کہ اس میں سیاہی کپڑے کی تہوں میں جذب ہو جاتی ہے۔ اس کے برعکس عام پرنٹنگ میں سیاہی کپڑے کے اوپر والی سطح پر صرف چپک جاتی ہے اس لیے جلدی خراب ہو جاتی ہے۔ سب لیمیشن پرنٹنگ کے دوران حرارت اور دباؤ کی وجہ سے سیاہی کے بخارات کپڑے میں موجود خالی جگہوں میں داخل ہو جاتے ہیں اور پھر ٹھنڈا کرنے پر وہیں جذب ہو جاتے ہیں۔ سب لیمیشن پرنٹنگ نہ صرف عام استعمال میں آنے والی ٹی شرٹس پر ڈیزائن بنانے کے لیے استعمال ہوتی ہے بلکہ اس سے سراک، لکڑی اور دھاتوں پر بھی ڈیزائن بنائے جاسکتے ہیں۔ اس مقصد کے لیے ان اشیاء پر ایک خاص شے کی تہہ جمائی جاتی ہے جس پر سیاہی کے بخارات چپک جاتے ہیں۔

14.7 کائی نیٹک تھیوری اور گیسوں کے قوانین (Kinetic Theory and Gas Laws)

پریشر اور والیوم کے درمیان تعلق۔ بوائے کا قانون (Pressure-Volume Relationship Boyle's Law)

کائی نیٹک تھیوری کی رو سے کسی گیس کا پریشر اس میں موجود مالیکیولز کے برتن کی دیواروں سے ٹکرانے کی وجہ سے وجود میں آتا ہے۔ اس پریشر کا انحصار ٹکرانے والے مالیکیولز کی تعداد پر ہے کہ جو دیئے ہوئے وقت میں دیواروں سے ٹکراتے ہیں۔ جب کسی گیس کی خاص مقدار پر اور ایک خاص ٹمپرچر پر بیرونی پریشر بڑھایا جاتا ہے تو اس کے مالیکیولز کے درمیان موجود فاصلہ کم ہو جاتا ہے جس سے گیس کا والیوم کم ہو جاتا ہے۔ اگر بیرونی پریشر ڈال کر گیس کے والیوم کو آدھا کر دیا جائے تو اس میں موجود مالیکیولز کی تعداد بالفاظ والیوم دگنی ہو جائے گی۔ اس کے نتیجے میں برتن کی دیواروں سے ٹکرانے والے مالیکیولز کی تعداد بھی دگنی ہو جائے گی۔ چونکہ ٹکرانے والی مالیکیولز کی تعداد دگنی ہو گئی ہے اس لیے اس گیس کا پریشر بھی دگنا ہو جائے گا۔ ان مشاہدات کی بدولت آرلینڈ کے رہنے والے کیمسٹ رابرٹ بوائے نے گیس کے پریشر اور اس کے والیوم کے درمیان تعلق کا قانون وضع کیا۔ اس قانون کی رو سے کسی گیس کی خاص مقدار کے والیوم اور اس کے پریشر کے درمیان مخالف تعلق ہے بشرطیکہ اس گیس کا ٹمپرچر مستقل رکھا جائے۔ دوسرے الفاظ میں جب اس گیس کا والیوم کم ہوگا تو اس کا پریشر زیادہ ہوگا اور جب والیوم زیادہ ہوگا تو پریشر کم ہوگا۔


علم ریاضی کی رو سے اس تعلق کو اس طرح ظاہر کیا جاتا ہے۔

$$V \propto \frac{1}{P} \quad (V \text{ کسی گیس کی خاص مقدار کا والیوم ہے جبکہ } P \text{ اس کا پریشر ہے۔})$$

سرگرمی 14.1 بوائے کے قانون کی تجرباتی تصدیق

رابرٹ بوائے نے اپنے بنائے ہوئے پریشر اور والیوم کے درمیان تعلق کے قانون کو درج ذیل سادہ تجربہ سے ثابت کیا۔ اس مقصد کے لیے اس نے انگریزی حرف L کی شکل کی ایک گلاس ٹیوب لی اور اس کے چھوٹے بازو کو بند کر دیا جیسا کہ شکل (14.4) میں دکھایا گیا





ہے۔ اس کے بعد اُس نے اس ٹیوب کی بڑے بازو میں مرکری (Mercury) اُنڈیل دی جس سے چھوٹے بازو میں موجود ہوا اُس کے اندر ہی قید ہو گئی چونکہ اُس نے مرکری کی بہت کم مقدار استعمال کی اس لیے یہ مقید ہوا سکڑنے سے محفوظ رہی اور اس پر پریشتر عام ہوا کے پریشتر کے برابر ہی تصور کیا گیا۔ بوائے نے پھر بڑے بازو میں مزید مرکری ڈالی حتیٰ کہ دونوں بازوؤں میں مرکری کی سطحوں کے درمیان 760 ملی میٹر کا فاصلہ ہو گیا۔ اس طرح اُس نے مقید ہوا پر پڑنے والے پریشتر کو دو گنا کر دیا (2×760 ملی میٹر)۔ اس عمل کے بعد جب اُس نے مقید گیس کا والیوم نوٹ کیا تو وہ پہلے سے آدھا تھا۔ واضح رہے کہ اس تجربے کے دوران ہوا کے ماس اور اُس کے ٹمپرچر میں کوئی تبدیلی نہیں آئی۔

اس تجربہ سے یہ معلوم ہوا کہ جب گیس پر پریشتر دو گنا کیا گیا تو اس کا والیوم آدھا رہ گیا اور یہی بوائے کا قانون بھی ہے۔

ٹمپرچر اور والیوم کے درمیان تعلق - چارلس کا قانون (Temperature-Volume Relationship, Charles's Law)

کائی نیٹک تھیوری کے مطابق اگر کسی گیس کے ٹمپرچر میں اضافہ کیا جائے تو اس گیس میں موجود مالیکیولز کی اوسط رفتار اور کائی نیٹک انرجی میں بھی اضافہ ہو جاتا ہے۔ مالیکیولز کی رفتار میں اضافہ کی وجہ سے برتن کی دیواروں کے ساتھ ان کے ٹکراؤ بھی بڑھ جاتے ہیں اور



ٹکرائے کی شدت میں بھی اضافہ ہو جاتا ہے۔ ان دونوں وجوہات کی وجہ سے گیس کا پریشتر بھی بڑھ جاتا ہے۔ تاہم اگر گیس کا پریشتر نہ بڑھنے دیا جائے تو پھر اس کے ٹمپرچر میں اضافہ کے وجہ سے اس کا والیوم بڑھ جائے گا۔ اس عمل کا بڑی آسانی سے مشاہدہ کیا جاسکتا ہے۔ اگر گیس ایک سلنڈر میں موجود ہو اور اس سلنڈر کے ساتھ پسٹن لگا ہو جیسا کہ شکل (14.5) میں دکھایا گیا ہے جب گیس کو گرم کیا جاتا ہے تو پسٹن لازمی طور پر اوپر حرکت کرے گا جس سے سلنڈر میں موجود گیس کا والیوم بڑھ جائے گا۔ یاد رہے کہ اس عمل کے دوران گیس پر پڑنے والا پریشتر مستقل رہے گا۔

ایک فرانسیسی سائنس دان جیکوس الیگزینڈر چارلس (Jacques Alexander Charles) نے اوپر دیے گئے مشاہدات کو ایک قانون کی شکل دے دی۔ اس قانون کو چارلس کا قانون کہتے ہیں اس قانون کے مطابق اگر کسی گیس کی خاص مقدار کا ٹمپرچر بڑھایا جائے تو اس کا والیوم بھی بڑھ جائے گا بشرطیکہ اس پر پڑنے والا پریشتر مستقل رہے۔ چارلس کے اس قانون کے مطابق گیس کا ٹمپرچر ہمیشہ کیلون سکیل میں ماپا جاتا ہے۔



(گیس کا ماس اور اس پر پڑنے والا پریشر مستقل رہتا ہے۔)

$$V \times T$$

ریاضی کے مطابق

ایووگڈرو کا قانون (Avogadro's Law)

کائی نیٹک تھیوری کے مطابق کسی گیس کا پریشر اس میں موجود مالیکیولز کا برتن کی دیواروں کے ساتھ ٹکرانے سے وجود میں آتا ہے۔ مزید یہ کہ ان کے پریونٹ ایریا ٹکرانے کا انحصار ان کی تعداد اور ان کی رفتار پر ہے۔

اگر آپ کے پاس دو ایک جیسے برتن ہیں اور ان میں گیس کی ایک ہی مقدار کسی خاص ٹمپرچر پر اور پریشر پر موجود ہے اور آپ کسی ایک برتن میں مزید گیس داخل کر دیتے ہیں تو قدرتی طور پر اس برتن میں موجود گیس کا پریشر بڑھ جائے گا۔ اگر آپ اس پریشر کو بڑھنے نہ دیں تو لازمی طور پر اس کا پھر والیوم بڑھ جائے گا۔ گیس کے والیوم میں اضافہ کی وجہ سے اس برتن میں موجود گیس کا پریشر پہلے جتنا ہو جائے گا۔ اس مشاہدہ سے یہ نتیجہ نکلا اگر کسی برتن میں گیس کے مالیکیولز کی تعداد زیادہ ہوگی تو لازمی طور پر اس کا والیوم بھی زیادہ ہوگا بشرطیکہ ہم اس گیس کا پریشر اور ٹمپرچر تبدیل نہ ہونے دیں۔

ایووگڈرو نے ان مشاہدات کو ایک قانون کی شکل میں پیش کیا۔ اس قانون کے مطابق ایک جیسے والیوم رکھنے والے برتنوں میں بند مختلف گیسوں میں موجود مالیکیولز کی تعداد لازمی طور پر ایک جیسی ہوگی اگر ان کا ٹمپرچر اور پریشر ایک جیسا رکھا جائے گا۔

(پریشر اور ٹمپرچر مستقل رہیں گے)

$$V \times n$$

ریاضی کے مطابق

14.8 ڈیفیوژن (Diffusion)

مختلف گیسوں میں موجود مالیکیولز ہر سمت میں حرکت کر رہے ہوتے ہیں۔ مالیکیولز کی اس حرکت کی وجہ سے مختلف گیسیں زیادہ ارتکاز والے ایریا سے کم ارتکاز والے ایریا میں نہ صرف پھیل جاتی ہیں بلکہ ایک دوسرے کے ساتھ یکجا بھی ہو جاتی ہیں۔ گیسوں کے یکجا ہونے کی اس خاصیت کو ڈیفیوژن کہتے ہیں۔ جب جسم میں لگانے والے پرفیوم کی بوتل کو کھولا جاتا ہے تو اس میں نکلنے والی خوشبو آہستہ آہستہ ڈیفیوژن کی وجہ سے سارے کمرے میں پھیل جاتی ہے شکل (14.6) میں ہائڈروجن گیس کو ایک برتن سے دوسرے برتن میں منتقل یا ڈیفیوز (Diffuse) ہوتا دکھایا گیا ہے۔ ڈیفیوژن ایک خود بخود ہونے والا عمل ہے اور اس کی بدولت گیس کے ذرات ہر طرف پھیل جاتے ہیں۔



مختلف گیسوں کا مختلف رفتار سے پھیلنے یا ڈیفیوز ہونے کے عمل کو کائی نیٹک تھیوری سے واضح کیا جاسکتا ہے۔ کائی نیٹک تھیوری کے مطابق تمام گیسوں میں موجود مالیکیولز کی اوسط کائی نیٹک انرجی ایک ہی ٹمپرچر پر یکساں ہوتی ہے چونکہ ہائڈروجن آکسیجن کی نسبت ایک ہلکی گیس ہے اس لیے اس کے مالیکیولز کی رفتار بھی آکسیجن کے مالیکیولز سے زیادہ ہوگی بشرطیکہ دونوں گیسوں کا ٹمپرچر ایک ہی ہو۔ نتیجتاً ہائڈروجن گیس آکسیجن گیس کے مقابلے میں زیادہ تیزی سے ڈیفیوز ہوگی۔

گیسوں کے ڈیفیوژن کی رفتار ٹمپرچر بڑھنے سے بڑھ جاتی ہے کیونکہ بلند ٹمپرچر پر مالیکیولز کی کائی نیٹک انرجی زیادہ ہوتی ہے جس کی






وجہ سے یہ تیزی سے حرکت کرتے ہوئے نہ صرف کہ پھیل جاتے ہیں بلکہ یکجا بھی ہو جاتے ہیں۔

14.2 سرگرمی مختلف گیسوں مختلف رفتار سے ڈیفیوز ہوتی ہیں۔

100 سینٹی میٹر لمبی گلاس ٹیوب لیں جس کے دونوں سرے گھلے ہوں۔ روئی کے دو گولے لیں ایک کو ہائیڈروجن کلورائیڈ گیس اور دوسرے کو امونیا گیس کے سیلینڈر میں ڈبو کر گھلا کر لیں۔ ان دونوں گولوں کو بیک وقت گلاس ٹیوب کے دونوں کھلے سروں کے اندر رکھیں، جس طرح کہ شکل (14.7) میں دکھایا گیا ہے دونوں گولوں میں سے یہ گیسیں علیحدہ علیحدہ نکل کر ٹیوب میں چلیں گی اور جہاں پر یہ دونوں ملیں گی وہاں سفید رنگ کا دھواں نظر آئے گا جو کہ امونیم کلورائیڈ دھواں ہوگا۔ ایک ہی وقت میں چلتے ہوئے ہائیڈروجن کلورائیڈ گیس 40.5 سینٹی میٹر کا فاصلہ طے کرے گی جبکہ امونیا گیس اسی وقت میں 59.5 سینٹی میٹر فاصلہ طے کرے گی۔ اس سرگرمی سے ظاہر ہوا کہ امونیا گیس نے ہلکا ہونے کی وجہ سے ہائیڈروجن کلورائیڈ کی نسبت زیادہ فاصلہ طے کیا۔



شکل 14.7 دو گیسوں کے ڈیفیوژن کی رفتار کا تقابلہ

14.4 فوری جانچ

- 1- ایک جیسے ٹمپرچر اور پریشر پر ذیل میں درج کون سی گیس سب سے زیادہ جلدی ڈیفیوز ہوگی اور کون سی گیس ڈیفیوز ہونے کے لیے سب سے زیادہ دیر لگائے گی۔ NO_2 , SO_2 , H_2S
- 2- کائی نیٹک پارٹیکل تھیوری کی مدد سے اس بات کی وضاحت کریں کہ امونیا گیس کیوں ہائیڈروجن کلورائیڈ گیس کی نسبت جلدی ڈیفیوز ہوتی ہے۔

14.9 انسانی جسم میں ادویات کے ڈیفیوز ہونے کی رفتار کی اہمیت (Importance of Rates of Diffusion of Medicines in Human Body)

کسی میڈیسن میں موجود مالیکیولز کا زیادہ ارتکاز والے علاقوں سے کم ارتکاز والے علاقوں میں حرکت کرنا ڈیفیوژن کہلاتا ہے۔ ادویات کے ڈیفیوژن کی رفتار سے ہم یہ جان سکتے ہیں کہ دوائیاں ہمارے جسم میں کتنی جلدی جذب ہوں گی یا تقسیم ہوں گی یا پھر جسم سے باہر نکلیں گی۔ جب دوائی منہ کے ذریعے لی جائے تو معدہ اور بڑی آنت کے درمیان اُس کے ڈیفیوز ہونے کی رفتار سے ہم اندازہ لگا سکتے ہیں کہ وہ کتنی جلدی جسم میں جذب ہو جائے گی۔ دوائی کے جذب ہونے کی رفتار جتنی زیادہ ہوگی اتنی ہی جلدی وہ اپنا اثر دکھانا شروع کرے گی۔

دوائی کے مالیکیولز ایک بار جب خون میں جذب ہو جاتے ہیں تو پھر یہ مختلف عضلات اور اعضاء میں ڈیفیوز ہونا شروع ہوتے ہیں۔ ڈیفیوز ہونے کی یہ رفتار ظاہر کرتی ہے کہ دوائی کتنی جلدی اپنا کام شروع کرے گی۔ مثال کے طور پر ایسی ادویات جو چربی میں حل ہو جاتی ہیں وہ سیلز (Cells) کی جھلیوں میں سے آسانی سے ڈیفیوز ہو جاتی ہیں جس کی وجہ سے وہ تھوڑے وقت میں زیادہ اثر دکھاتی ہیں۔ عام طور پر





ڈفیوژن کی رفتار زیادہ ہونے کی وجہ سے دوائی کا ارتکاز متاثرہ عضو میں زیادہ ہو جاتا ہے جس کی وجہ سے دوائی زیادہ موثر ہو جاتی ہے۔
مختصر الفاظ میں یہ کہا جاسکتا ہے ڈفیوژن کی رفتار انسانی جسم میں دوائیوں کے متاثرہ حصے تک پہنچنے میں بڑا کلیدی کردار ادا کرتی ہے۔
ڈفیوژن کا عمل اس بات کو یقینی بناتا ہے کہ ضروری اشیاء متاثرہ حصوں تک جلد از جلد پہنچ کر بیماریوں کو ختم کرنے میں معاون ثابت ہوں۔

مشق

A کثیر الانتخابی سوالات:

صحیح جواب پر (✓) کریں۔

- (i) کائینٹک تھیوری کے مطابق ٹھوس، مائع اور گیس کے درمیان بنیادی فرق اس وجہ سے ہے:
- (الف) ذرات کی حرکت میں فرق
(ب) ذرات کی کیمیائی خصوصیات
(ج) ذرات کا سائز
(د) ذرات کی شکل
- (ii) ایوپوریشن کی شرح گرم کرنے پر:
- (الف) گھٹتی ہے۔
(ب) بڑھتی ہے۔
(ج) یکساں رہتی ہے
(د) پہلے گھٹتی ہے پھر مزید گرم کرنے پر بڑھتی ہے
- (iii) ذرات کے مابین کشش سب سے زیادہ کس میں ہوتی ہے:
- (الف) ٹھوس
(ب) مائع
(ج) پلازمہ
(د) گیس
- (iv) کچھ گیسوں کے بخارات کو ٹھنڈا کرنے پر یہ براہ راست ٹھوس حالت میں تبدیل ہو جاتے ہیں۔ اس مظاہر کو کیا کہتے ہیں:
- (الف) ایوپوریشن
(ب) کنڈن سیشن
(ج) سب لمبیشن
(د) ڈیپوزیشن
- (v) طبعی حالت جس میں ذرات سب سے زیادہ توانائی رکھتے ہیں:
- (الف) ٹھوس
(ب) مائع
(ج) گیس
(د) بخارات
- (vi) ایوپوریشن مائع کے مالیکیولز میں موجود کشش پر کس طرح منحصر ہے؟
- (الف) کشش میں اضافے کے ساتھ بڑھتی ہے
(ب) کشش میں اضافے کے ساتھ گھٹتی ہے
(ج) کشش کی طاقت پر منحصر نہیں ہوتی
(د) کشش کی طاقت میں اضافے کے ساتھ پہلے بڑھتی اور پھر کم ہوتی ہے
- (vii) کس گیس کے ڈفیوز ہونے کی شرح تیز ترین ہے:
- (الف) HCl
(ب) SO₂
(ج) H₂S
(د) CO₂
- (viii) A اور B طبعی تبدیلیوں کو ظاہر کرتے ہیں ان کے نام لکھیں۔ گیس A مائع B ٹھوس:
- (الف) میلٹنگ، ایوپوریشن
(ب) کنڈن سیشن، میلٹنگ
(ج) کنڈن سیشن، فریزنگ
(د) بوائلنگ، فریزنگ





(ix) ایک طالب علم نے صبح 6:30 پر میدان میں گھرہ گرتے دیکھا جو کہ صبح 8:30 پر غائب ہو گیا۔ گھرے کو بخارات میں تبدیل کرنے سے کون سی طبعی تبدیلی وقوع پذیر ہوئی؟

(الف) میلنگ (ب) ایوپوریشن (ج) سب لیمیشن (د) ڈیپوزیشن

B مختصر جوابی سوالات:

- 14.1 جب مائع ایوپوریشن ہوتی ہے تو توانائی کہاں سے حاصل ہوتی ہے؟
- 14.2 کیا کنڈن سیشن حرارت جذب کرنے والا عمل ہے؟
- 14.3 فینائل کی گولیاں (کیڑے مار دوائی) کچھ عرصے بعد تحلیل کیوں ہو جاتی ہیں؟
- 14.4 طبعی تبدیلی کے دوران درجہ حرارت یکساں کیوں رہتا ہے؟
- 14.5 کیا مائع کو گیس کی طرح سکینڈنا (Compress) ممکن ہے؟
- 14.6 لیب میں تجربے کے دوران کیا پانی کا بوائلنگ پوائنٹ تبدیل کیا جاسکتا ہے؟
- 14.7 کس موسم میں گیلے کپڑے نسبتاً زیادہ دیر سے سوکھتے ہیں؟
- 14.8 جب ٹھوس کو گرم کیا جاتا ہے، تو مرتعش ذرات (Vibrating particles) کے ساتھ کیا ہوتا ہے؟
- 14.9 کیا ٹھوس اور مائع، گیس کی طرح ڈیفیوز ہوتے ہیں؟
- 14.10 شبنم کے قطرے صبح کے وقت کیوں بنتے ہیں؟

C تعمیری فکر پر مبنی سوالات:

- 14.1 ایوپوریشن اور بوائلنگ میں فرق واضح کریں۔
- 14.2 بوائلنگ کا بیرونی دباؤ کے ساتھ کیا تعلق ہے؟ وضاحت کریں۔
- 14.3 ایوپوریشن کے لیے توانائی کی ضرورت کیوں نہیں ہوتی؟
- 14.4 طبعی تبدیلیوں میں حرارتی اور کولنگ کروڑ (Curves) ایک ہی راستہ کیوں اختیار کرتے ہیں؟
- 14.5 جب برف پر دباؤ بڑھایا جاتا ہے تو وہ پگھلتی کیوں ہے؟
- 14.6 طبعی تبدیلیاں کیوں رونما ہوتی ہیں؟

D تفصیلی سوالات:

- 14.1 کائی نٹک تھیوری کی بنیاد پر دو گیسوں کے درمیان ڈیفیوژن کی شرح میں فرق کی وضاحت کریں۔
- 14.2 سب لیمیشن، پرننگ اور ایئر فریشنز کے استعمال میں کس طرح مددگار ثابت ہوتی ہے؟
- 14.3 درجہ حرارت میں تبدیلی کے ساتھ پانی میں ہونے والی طبعی تبدیلیوں کے لیے حرارتی کرو (Curve) کھینچیں۔

